



ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟ

ପ୍ରଧାନମନ୍ତ୍ରୀ ଯିବେ ବାରଣାସୀ; ଶୁଭାରମ୍ଭ କରିବେ ବିଭିନ୍ନ ବିକାଶ ପ୍ରକଳ୍ପ

Posted On: 21 SEP 2017 8:33PM by PIB Bhubaneshwar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆସନ୍ତା 22 ଓ 23 ତାରିଖ (ସେପ୍ଟେମ୍ବର) ଦୁଇଦିନ ଧରି ତାଙ୍କ ସଂସଦୀୟ ନିର୍ବାଚନ ମଣ୍ଡଳୀ ବାରଣାସୀକୁ ଗସ୍ତ କରିବେ ।

ପ୍ରଧାନମନ୍ତ୍ରୀ ଏହି ଗସ୍ତ କାଳରେ ଭିଡ଼ିଭୁମି, ରେଳବାଇ, ବୟନଶିଳ୍ପ, ଆର୍ଥିକ ସଂପୃକ୍ତିକରଣ, ପରିବେଶ ସୁରକ୍ଷା ଓ ପରିମଳ, ପଶୁପାଳନ, ସଂସ୍କୃତି ଓ ଆଧ୍ୟାତ୍ମିକତା ସଂପର୍କୀତ ବିଭିନ୍ନ କାର୍ଯ୍ୟକ୍ରମରେ ଭାଗ ନେବେ ।

ପ୍ରଧାନମନ୍ତ୍ରୀ ଗସ୍ତର ପ୍ରଥମ ତରଫରେ ବାରଣାସୀ ସଂସଦୀୟ ନିର୍ବାଚନ ମଣ୍ଡଳୀର ବଡ଼ ଲାଲପୁରଠାରେ ଦୀନ ଦୟାଲ ହସ୍ତକଳା ସଙ୍କୁଳ ନାମକ ଏକ ହସ୍ତଶିଳ୍ପ ବ୍ୟବସାୟ ସୁରମ୍ୟ କେନ୍ଦ୍ର ଲୋକାର୍ପଣ କରିବେ । ଏହି ସ୍ଥାନରେ ନିର୍ମିତ ହୋଇଥିବା ହସ୍ତକଳା ସଙ୍କୁଳ କେନ୍ଦ୍ରକୁ ସେ ବୁଲି ଦେଖିବେ । ଶ୍ରୀ ନରେନ୍ଦ୍ର ମୋଦୀ ଦ୍ଵିତୀୟ ପର୍ଯ୍ୟାୟରେ ଭିଡ଼ିଓ ଲିଙ୍କ ଜରିଆରେ ମହାମନା ଏକ୍ସପ୍ରେସକୁ ପତାକା ଦେଖାଇ ଶୁଭାରମ୍ଭ କରିବେ । ମହାମନା ଏକ୍ସପ୍ରେସ ବାରଣାସୀରୁ ଗୁଜରାଟର ସୁରତ ଏବଂ ବଦୋଦରା ପର୍ଯ୍ୟନ୍ତ ଚଳାଚଳ କରିବ ।

ସେହି ସ୍ଥାନରେ ପ୍ରଧାନମନ୍ତ୍ରୀ ବାରଣାସୀ ସହର ପାଇଁ କେତେକ ବିକାଶ ପ୍ରକଳ୍ପର ଶିଳାନିଧାସ ସହ ଲୋକାର୍ପଣ ମଧ୍ୟ କରିବେ । ପ୍ରଧାନମନ୍ତ୍ରୀ ଏହି ସମାବେଶରେ ଉତ୍କର୍ଷ ବ୍ୟାଙ୍କର ନୂତନ ସେବାକୁ ଉଦଘାଟନ କରିବେ ଏବଂ ଏହି ବ୍ୟାଙ୍କର ମୁଖ୍ୟାଳୟ ନିର୍ମାଣ କାର୍ଯ୍ୟର ଆଧାରଶିଳା ରଖିବେ । ସୂକ୍ଷ୍ମ ଉଦ୍ୟୋଗକୁ ଅର୍ଥ ଲଗାଣ ପାଇଁ ଉତ୍କର୍ଷ ମାଇକ୍ରୋଫାଇନାନ୍ସ କ୍ଷେତ୍ରରେ ଉତ୍କର୍ଷ ବ୍ୟାଙ୍କ ନିୟୋଜିତ ଅଛି ।

ପ୍ରଧାନମନ୍ତ୍ରୀ ଜଳ ଆମ୍ବୁଲାନ୍ସ ସେବା ଏବଂ ଜଳ ଶବ୍ଦ ବାହନ ସେବାକୁ ଭିଡ଼ିଓ ଲିଙ୍କ ଜରିଆରେ ବାରଣାସୀ ଲୋକଙ୍କ ପାଇଁ ସମର୍ପିତ କରିବେ ।

22 ତାରିଖ ସଂଧ୍ୟାରେ ପ୍ରଧାନମନ୍ତ୍ରୀ ବାରଣାସୀର ଐତିହାସିକ ତୁଳସୀ ମାନସ ମନ୍ଦିର ପରିଦର୍ଶନ କରିବେ । ସେଠାରେ ସେ ରାମାୟଣ ଆଧାରିତ ଏକ ଡାକ ଟିକଟ ଉଦ୍ଘାଟନ କରିବେ । ଏହା ପରେ ପରେ ପ୍ରଧାନମନ୍ତ୍ରୀ ଦୁର୍ଗା ମାତାଙ୍କ ମନ୍ଦିରକୁ ଯିବେ ।

ସେପ୍ଟେମ୍ବର 23 ତାରିଖ ଦିନ ପ୍ରଧାନମନ୍ତ୍ରୀ ସହେନଶାହାପୁର ଗ୍ରାମରେ ଏକ ପରିମଳ ସୁରକ୍ଷା କାର୍ଯ୍ୟକ୍ରମରେ ଅଳ୍ପ ସମୟ ପାଇଁ ଭାଗ ନେବେ । ତା ପରେ ପ୍ରଧାନମନ୍ତ୍ରୀ ପଶୁଧନ ଆରୋଗ୍ୟ ମେଳା ବୁଲି ଦେଖିବେ । ପରିଶେଷରେ ପ୍ରଧାନମନ୍ତ୍ରୀ ଆବାସ ଯୋଜନା (ଗ୍ରାମୀଣ ଓ ସହରାଂତଳ) ର ହିତାଧିକାରୀମାନଙ୍କୁ ପ୍ରମାଣପତ୍ର ଆବଣ୍ଟନ ସହ ପ୍ରଧାନମନ୍ତ୍ରୀ ଏକ ଜନସଭାକୁ ସମ୍ବୋଧିତ କରିବାର କାର୍ଯ୍ୟକ୍ରମ ରହିଛି ।

(Release ID: 1503710) Visitor Counter : 2

